

राज्य शासनाच्या वित्तीय स्थितीबाबत प्रकाशित केलेल्या श्वेतपत्रिकेतील शासकीय खरेदीत कार्यक्षमता व पारदर्शकता या मुद्याच्या अनुषंगाने कार्यवाही करण्यासाठी कार्यगट गठीत करण्याबाबत.

महाराष्ट्र शासन वित्त विभाग

शासन निर्णय क्रमांक: संकीर्ण २०१५/प्र.क्र.३६/अर्थबळ

मादाम कामा मार्ग, हुतात्मा राजगुरु चौक

मुंबई-४०० ०३२

तारीख: १ जुलै २०१५

प्रस्तावना

मा.राज्यपाल महोदयांनी दिनांक १२ नोव्हेंबर, २०१४ रोजी विधानमंडळाच्या अधिवेशनातील अभिभाषणात राज्याची आर्थिक स्थिती, स्विकृत दायित्वे, भविष्यातील वाटचाल आणि खर्च अधिक पारदर्शक व कार्यक्षमतेने करण्यासाठी आवश्यक उपाययोजना विषद करणारी एक श्वेतपत्रिका शासनाकडून काढण्यात येईल, असे स्पष्ट केले होते. त्यास अनुसरून वित्त विभागामार्फत तयार करण्यात आलेल्या श्वेतपत्रिकेस मंत्रिमंडळाची मान्यता घेऊन ती सन २०१५ च्या अर्थसंकल्पिय अधिवेशनात विधानमंडळाच्या दोन्ही सभागृहासमोर सादर करण्यात आली.

२. श्वेतपत्रिकेत पृष्ठ क्र. २९ वर समारोपाच्या परिच्छेदात " शासकीय खरेदीत कार्यक्षमता व पारदर्शकता या विषयावरील शासनाची भूमिका अलहिदा वेळोवेळी मांडली जाईल " असे नमूद केले आहे.:-

शासन निर्णय

श्वेतपत्रिकेतील वरील नमूद मुद्याच्या अनुषंगाने शासनाने विहित केलेल्या खरेदीच्या कार्यपद्धतीत सुटसुटीतपणा यावा तसेच अधिकाधिक पारदर्शकता यावी यासाठी आवश्यक उपाययोजना व बदल करावेत ही बाब शासनाच्या विचाराधीन होती. त्यानुसार कार्यवाही करण्याकरीता पुढीलप्रमाणे कार्यगट नेमण्यात येत आहे

- | | |
|--|-----------|
| १. प्रधान सचिव (व्यय), वित्त विभाग | - अध्यक्ष |
| २. अपर मुख्य सचिव (माहिती तंत्रज्ञान), सामान्य प्रशासन विभाग | - सदस्य |
| ३. प्रधान सचिव (वित्तीय सुधारणा), वित्त विभाग | - सदस्य |
| ४. प्रधान सचिव (उदयोग), उदयोग, उर्जा व कामगार विभाग | - सदस्य |
| ५. प्रधान सचिव, आदिवासी विकास विभाग | - सदस्य |

२. सदर कार्यगटाने सध्या अस्तित्वात असलेल्या शासनाने विहित केलेल्या खरेदीच्या कार्यपद्धतीत सुटसुटीतपणा यावा तसेच अधिकाधिक पारदर्शकता यावी यासाठी आवश्यक उपाययोजना व बदल याबाबत शिफारशी कराव्यात व त्या वित्त विभागास सादर करण्यात याव्यात.

३. सदर कार्यगटाच्या कामकाजास वित्त विभागाचे उप सचिव (विनियम) सहाय्य करतील. सदर कार्यगटाच्या कामाचे समन्वय, निधी उपलब्ध करून देणे, आवश्यकतेनुसार सल्लागाराची नेमणुक करणे, बैठकांचे आयोजन करणे, शिफारशीच्या अनुषंगाने पुढील कार्यवाही करणे इत्यादी सर्व बाबी वित्त विभागाच्या विनियम या कार्यासनाकडून हाताळण्यात येतील.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०७०११०४४९६४०५ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सुधीर श्रीवास्तव)

अपर मुख्य सचिव (वित्त)

प्रत,

१. मा. मुख्यमंत्री यांचे प्रधान सचिव, मंत्रालय, मुंबई
२. मा. मंत्री (वित्त) यांचे खाजगी सचिव, मंत्रालय, मुंबई.
३. मा. मुख्य सचिव, महाराष्ट्र राज्य, मंत्रालय, मुंबई.
४. अपर मुख्य सचिव (माहिती तंत्रज्ञान), सामान्य प्रशासन विभाग, मंत्रालय, मुंबई
५. प्रधान सचिव (व्यय), वित्त विभाग, मंत्रालय, मुंबई
६. प्रधान सचिव (वित्तीय सुधारणा), वित्त विभाग, मंत्रालय, मुंबई
७. प्रधान सचिव (उदयोग), उदयोग, उर्जा व कामगार विभाग, मंत्रालय, मुंबई
८. प्रधान सचिव, आदिवासी विकास विभाग, मंत्रालय, मुंबई
९. मंत्रालयीन विभागाचे सर्व अपर मुख्य सचिव / प्रधान सचिव / सचिव
१०. उपसचिव/ कक्ष अधिकारी (विनियम), वित्त विभाग, मंत्रालय, मुंबई.
११. निवड नस्ती (अर्थबळ).